



నిజామాబాద్‌లో జాతీయ పసుపు బోర్డు కార్యాలయాన్ని ప్రారంభించిన అమిత్ షా

మొదటి పేజీ తరువాయి...

అభిప్రాయపడ్డారు. పసుపు కేవలం ఒక పంట కాదని, యాంటీ వైరల్, యాంటీ బ్యాక్టీరియల్, యాంటీ క్యాన్సర్ గుణాలున్న ఒక దివ్య ఔషధమని ఆయన కొనియాడారు. “2030 సంవత్సరం నాటికి ఒక బిలియన్ డాలర్ల (సుమారు రూ. 8,300 కోట్లు) విలువైన పసుపు ఉత్పత్తులను భారతదేశం నుంచి ఎగుమతి చేయాలనే లక్ష్యంతో పనిచేస్తున్నాం” అని ఆయన స్పష్టం చేశారు.

ఈ బోర్డు ద్వారా రైతులకు ఆధునిక సాగు పద్ధతులపై శిక్షణ అందిస్తామని, తద్వారా దిగుబడి, నాణ్యత పెంచేందుకు తోడ్పడతామని అమిత్ షా వివరించారు. నిజామాబాద్ పసుపునకు ప్రత్యేక గుర్తింపు కోసం ఇప్పటికే జియో ట్యాగింగ్ ప్రక్రియను కూడా ప్రారంభించామని వెల్లడించారు. భారత్ కో-ఆపరేటివ్ సొసైటీల ద్వారా రైతులు ఆర్థికంగా మరింత ప్రయోజనం పొందేలా కృషి చేస్తామని ఆయన హామీ ఇచ్చారు.

ఈ ప్రారంభోత్సవ కార్యక్రమంలో కేంద్ర మంత్రులు కిషన్‌రెడ్డి, బండి సంజయ్, రాష్ట్ర మంత్రులు తుమ్మల నాగేశ్వరరావు, సీతక్క ఎంపీలు ధర్మపురి అర్జున్, డాక్టర్ కె. లక్ష్మణ్, జాతీయ పసుపు బోర్డు చైర్మన్ కేఆర్‌రెడ్డి గంగారెడ్డి తదితరులు పాల్గొన్నారు.



వారిని మనం ఎప్పటికీ స్మరించుకోవాలి

మొదటి పేజీ తరువాయి...

అంతర్జాతీయ కార్మికసంస్థ తెలిపిందని ప్రధాని నరేంద్రమోదీ వివరించారు. 2015లో సామాజిక రక్షణ ఫలాలు కేవలం 25 కోట్ల మందికి అందేవని గుర్తుచేశారు. శాశ్వత అంధత్వానికి దారితీసే ట్రాకోమా వ్యాధి నుంచి భారత్ పూర్తిగా విముక్తి పొందినట్లు అంతర్జాతీయ ఆరోగ్య సంస్థ-%జెనూ% నిర్ధారించిందని 123వ మనీకీబాత్ ఎపిసోడ్‌లో మోదీ తెలిపారు. ఇటీవలి అంతర్జాతీయ యోగా డేను యావత్ ప్రపంచం జరుపుకుందనీ, అందరి జీవితాల్లో యోగా భాగమవుతోందని మోదీ హర్షం వ్యక్తం చేశారు. జూన్ 21న జరిగిన యోగా డే కార్యక్రమాల్లో దేశ, ప్రపంచ వ్యాప్తంగా లక్షల మంది పాల్గొన్నారుని గుర్తు చేశారు. దాదాపు 10 ఏళ్ల క్రితం మొదలైన ఈ కార్యక్రమం ఏటేలా మరింత విస్తరిస్తోందని హర్షం వ్యక్తం చేశారు. చాలాకాలం తర్వాత అమర్‌నాథ్ యాత్ర ప్రారంభమైందన్న మోదీ, యాత్రికులందరికీ శుభాకాంక్షలు తెలిపారు. తెలంగాణ భద్రాచలం ప్రాంతంలో మహిళలు మిల్లెట్‌తో బిస్కెట్లు తయారు చేస్తున్నారని అవి లండన్‌కు కూడా ఎగుమతి అవుతున్నాయని చెప్పారు. వాళ్లే పర్యావరణహితమైన గిరి శానిటర్ ప్యాప్సను ఉత్పత్తి చేస్తున్నారనీ, 3 నెలల్లోనే 40వేల ప్యాప్సను తయారుచేశారని మోదీ ప్రశంసించారు.

ఫుట్‌బాల్ ఆటగాళ్లకు కేంద్రంగా బోడోలాండ్ మారందని ప్రధాని మోదీ అభినందించారు. పరిమిత వనరులతోనే సాధన చేసే అద్భుతంగా రాణిస్తున్నారని, దేశంలోని చిన్నారలకు వీరు ఆదర్శంగా మారారని కొనియాడారు. ఫిట్‌నెస్, ఊబకాయం తగ్గించుకోవడానికి ఆహారంలో నూనె వినియోగాన్ని 10 శాతం తగ్గించుకోవాలి సలహా ఇచ్చారు. మేఘాలయ ఎరిసిల్వ్‌కు జీబి ట్యాగ్ లభించిందని ప్రశంసించారు. పురుగులను చంపకుండా వస్త్రాన్ని తయారు చేయడం దీని ప్రత్యేకతని తెలిపారు.



పూరీ జగన్నాథ రథయాత్రలో తొక్కిసలాట

మొదటి పేజీ తరువాయి...

మహాంతి (70 ఏళ్లు) గుర్తించారు. ఆదివారం తెల్లవారు జామున 4:30 గంటల సమయంలో, జగన్నాథుడు, బలభద్రుడు, సుభద్ర దేవిల రథాలు గుండిచా ఆలయం దగ్గరకు చేరుకున్నాయి. ఈ సమయంలో రథాలపై ఉన్న దేవతా మూర్తుల దర్శనం కోసం పెద్ద ఎత్తున భక్తులు ఎగబడ్డారు. రథాలు సమీపానికి వచ్చిన వేళ, తోపులాట జరగడంతో కొంతమంది పదిపోయి తొక్కిసలాటకు దారితీసింది. ఈ ఘటనలో ముగ్గురు అక్కడికక్కడే మరణించారు.

సాగెత్ మీడియా కథనాల ప్రకారం.. భక్తుల నియంత్రణకు పోలీసుల సరైన ఏర్పాట్లు చేయలేదనే ఆరోపణలు వస్తున్నాయి.. గాయపడినవారిలో కొంతమంది పరిస్థితి విషమంగా ఉన్నట్లు తెలుస్తోంది. జగన్నాథ రథయాత్ర సందర్భంగా జరిగిన తొక్కిసలాట ఘటనపై పూరీ జిల్లా కలెక్టర్ సిద్ధార్థ శంకర్ షెన్ సృందించారు. ముగ్గురు చనిపోయారని, మృతదేహాలను పోస్ట్‌మార్టం నిమిత్తం పంపినట్లు ఆయన తెలిపారు. మరణానికి గల కారణం వైద్య పరీక్ష అనంతరం వెల్లడవుతుందని ఆయన పేర్కొన్నారు.

“రథయాత్రకు అవసరమైన భద్రతా ఏర్పాట్లు చేపట్టాం. అయితే అనూహ్యంగా భక్తులు నియంత్రణ కోల్పోవడంతో ఈ విషాద ఘటన చోటుచేసుకుంది” అని కలెక్టర్ వివరించారు. అటు, తొక్కిసలాట ఘటనపై మాజీ ముఖ్యమంత్రి, బీజేపీ అధినేత నవీన్ పట్నాయక్ సృందించారు. “ఇది ఒక భయంకరమైన ఘటన. ఇప్పుడు మనం చేయగలిగింది ఒక్కటే జాగ్రత్తల కోసం ప్రార్థించటం. ఈ పవిత్ర ఉత్సవ ప్రతిష్ఠను మనకబార్చిన వారిని ఆ జగన్నాథుడు క్షమించాలి” అని పరోక్షంగా బీజేపీ ప్రభుత్వంపై ఆయన విమర్శలు గుప్పించారు. ఇక, శుక్రవారం రోజున కూడా అధిక వేడితో 600 మంది తీవ్ర అస్వస్థతకు గురయ్యారు.

ఈ వ్యాఖ్యలపై ఒడిశా న్యాయశాఖ మంత్రి పృథ్వీరాజ్ హరిచందన్ సృందిస్తూ.. నేరుగా పట్నాయక్ పేరు ప్రస్తావించకపోయినా, బీజేపీ నాయకులపై రాజకీయ ఆరోపణలు చేశారు. ‘గతంలో బీజేపీద ప్రభుత్వం కూడా పలు తప్పిదాలు చేసింది. జగన్నాథ స్వామిని అవమానించిందన్న ఆరోపణలు ఉన్నాయి. 1977 నుంచి రథాలు ఎప్పుడూ రెండో రోజు గుండిచా ఆలయానికి చేరేవి. కానీ ఈసారి ఆలస్యం జరగలేదు’ అని అని కొంటర్ ఇచ్చారు. పూరీ క్షేత్ర చరిత్రలో ఎప్పుడూ లేని విధంగా ఈ ఏడాది సూర్యాస్తమయం తర్వాత జగన్నాథుడి రథం కదిలింది. దీనిపై భక్తులు తీవ్ర ఆందోళనకు గురవుతున్నారు.

ఆధ్యాత్మికంగానూ.. చారిత్రికంగానూ ఎంతో విశిష్ట కలిగింది పూరీ జగన్నాథ ఆలయం. పూరీలో ఏటా జరిగే రథయాత్రకు లక్షలాది మంది భక్తులు తరలివస్తారు. జగన్నాథ స్వామి, బలభద్రుడు, సుభద్ర దేవిలను రథాలలో ఊరేగిస్తూ పెంచిన తల్లి గుండిచా ఆలయానికి తీసుకెళ్లే ఈ ఉత్సవం ఆధ్యాత్మికంగా అత్యంత ప్రాధాన్యమైనది. ఈ ఏడాది రథయాత్రకు 13 లక్షల మంది భక్తులు హాజరైనట్లు అంచనా.

ఎంపీ రఘునందన్‌కు మరోసారి బెదిరింపులు

హైదరాబాద్, జూన్ 29 (ప్రభాత ఉదయం)

తెలంగాణ బీజేపీ ఎంపీ రఘునందన్‌రావుకు బెదిరింపుల వర్షం కొనసాగుతోంది. ఇటీవల కాలికి శస్త్రచికిత్స చేయించుకుని హైదరాబాద్‌లోని యశోద ఆస్పత్రిలో విశ్రాంతి తీసుకుంటున్న ఆయనకు, మరోసారి ప్రాణహాని తలపెడతామంటూ మరోసారి హెచ్చరికలు వచ్చాయి. ఆదివారం రెండు వేర్వేరు ఫోన్ నంబర్ల నుంచి కాల్స్ చేసిన ఆగంతకులు, ఫతీన్ గడ్డ లో ‘అవరోషన్ కాల’ను తక్షణమే నిలిపివేయాలని డిమాండ్ చేశారు. తాము ఏపీ మావోయిస్టు కమిటీకి చెందిన వారిమని, తమ ఆదేశాల మేరకు ఐదు ప్రత్యేక బృందాలు ఇప్పటికే హైదరాబాద్‌లో రంగంలోకి దిగాయని వారు చెప్పినట్లు సమాచారం. “మా టీమ్‌లు నగరంలోనే ఉన్నాయి. మరికాసేపట్లోనే నిన్ను చంపేస్తాం. దమ్ముంటే నిన్ను నువ్వు కాపాడుకో” అంటూ తీవ్ర స్వరంతో హెచ్చరించారు. పోలీసులు తమ ఫోన్లను ట్రేస్ చేసేందుకు ప్రయత్నిస్తున్నా తమ ఆచూకీ దొరకదని, ఎందుకంటే తాము ఇంటర్నెట్ కాల్స్ ఉపయోగిస్తున్నామని ఆ వ్యక్తులు స్పష్టం చేశారు. ఏ పరిస్థితుల్లోనూ పదిలిపెట్టే ప్రసక్తి లేదని వారు తేల్చిచెప్పినట్లు తెలిసింది. రఘునందన్‌రావుకు ఇలాంటి బెదిరింపులు రావడం ఇది రెండోసారి. గత జూన్ 23న తొలిసారిగా ఆయనకు బెదిరింపు కాలే వచ్చింది. ఆ సమయంలోనే ఆయన రాష్ట్ర డీజీపీతో పాటు మెదక్, నంగారెడ్డి ఎస్పీలకు రాతపూర్వకంగా ఫిర్యాదు చేశారు. ఈ పరిణామాల నేపథ్యంలో ప్రభుత్వం ఆయనకు భద్రతను పెంచి, ఎస్సార్స్ అకపోవడం ఆందోళన కలిగిస్తోంది. రెండు రోజుల క్రితమే కాలికి శస్త్రచికిత్స చేయించుకున్న రఘునందన్‌రావు, ప్రస్తుతం ఆసుపత్రిలోనే కోలుకుంటున్నారు. ఈ క్రమంలోనే తాజా బెదిరింపులు రావడంతో ఆయన ఆసుపత్రి నుంచే మరోమారు పోలీసు ఉన్నతాధికారులకు ఫిర్యాదు చేశారు. ఈ ఘటనపై పోలీసులు విచారణ ప్రారంభించారు.



కొండా మురళికి కాంగ్రెస్ పాక్

మొదటి పేజీ తరువాయి...

ఆదేశించింది. నిన్న గాంధీభవన్లో మల్లరవి అధ్యక్షతన సమావేశమైన టిపిసీని క్రమశిక్షణ కమిటీ జిల్లాలోని సొంత పార్టీ ఎమ్మెల్యేలు ఎంపీలు ఇతర ముఖ్య నాయకుల పైన కొండ మురళి చేసిన వ్యాఖ్యల పైన వివరణ కోరగా, మురళి గాంధీభవన్ కు తన అనుచర గణంతో చేరుకొని ఉమ్మడి వరంగల్ జిల్లాకు చెందిన ప్రజాప్రతినిధుల పైన ఆరు పేజీల ఫిర్యాదు లేఖను కమిటీ చైర్మన్ మల్ల రవికి అందజేశారు. మొత్తం 150 వాహనాలతో తన బలాన్ని, బలగాన్ని ప్రదర్శిస్తూ కొండ మురళి గాంధీభవన్ వద్ద హంగామా చేశారు.

క్రమశిక్షణా కమిటీకి కొండా పాకింగ్ టీస్ట్

ఉమ్మడి వరంగల్ జిల్లాలోని ఎమ్మెల్యేలతో తనకు ఉన్న విభేదాలు, సఖ్యత పైన అసలు కారణాలను లేఖలో సవివరంగా వివరించారు. అయితే ఇదే సమయంలో మంత్రి పొంగులేటి శ్రీనివాసరెడ్డి పైన కూడా ఆయన తన లేఖలో ప్రస్తావించారు. కొండ సురేఖ పైన పొంగులేటి శ్రీనివాస్ రెడ్డి కక్షపూరితంగా వ్యవహరిస్తున్నారన్నారు. కొండ మురళి తన లేఖ ద్వారా తాను చేసిన వ్యాఖ్యలను సమర్థించుకునే ప్రయత్నం చేశారు. వరంగల్ జిల్లాలో తనకు ఉన్న విభేదాలకు సంబంధించి చెప్పదలుచుకున్న అంశాలను లేఖ రూపంలో అందజేశారు.

వారం రోజుల్లో రాతపూర్వక సమాధానం కావాలన్న క్రమశిక్షణా కమిటీ

అయితే %జూఎంఎ% క్రమశిక్షణ కమిటీ మాత్రం తాము అడిగిన విషయాలపై వారం రోజుల్లో రాతపూర్వకంగా వివరణ ఇవ్వాలని పేర్కొన్నారు. క్రమశిక్షణ కమిటీ అడిగిన ప్రశ్నల పైన మాత్రమే వివరణ ఇవ్వాలని, కొత్త విషయాల పైన వివరణ తమకు అవసరం లేదని స్పష్టంగా చెప్పారు. తాము అడిగిన విషయాలపై వారం రోజుల్లో రాతపూర్వకంగా వివరణ పంపితే తదుపరి నిర్ణయం తీసుకుంటామని వెల్లడించారు. ఎటువంటి ఒత్తిడిలకు లొంగే ప్రసక్తి లేదని పేర్కొన్నారు.

వాళ్లిద్దరికీ తెలియకుండా ఫోన్ ట్యాపింగ్ అసాధ్యం

మహేశ్ కుమార్ గౌడ్

హైదరాబాద్, జూన్ 29 (ప్రభాత ఉదయం)

తెలంగాణను కుదిపేస్తున్న ఫోన్ ట్యాపింగ్ వ్యవహారంలో కీలక పరిణామాలు చోటుచేసుకుంటున్న వేళ, టీపీసీసీ అధ్యక్షుడు మహేశ్ కుమార్ గౌడ్ సంచలన ఆరోపణలు చేశారు. మాజీ ముఖ్యమంత్రి కేసీఆర్, మాజీ మంత్రి కేటీఆర్‌లకు తెలియకుండా ఫోన్ ట్యాపింగ్ జరగడం అసాధ్యమని ఆయన స్పష్టం చేశారు. ఈ వ్యవహారంపై సృందిస్తూ, ఒక మీడియా ఛానల్‌పై బీఆర్‌ఎస్ శ్రేణులు చేసిన దాడిని ఆయన తీవ్రంగా ఖండించారు.వివిధ పద్ధాల ఫోన్లను ట్యాప్ చేయడంపై మహేశ్ కుమార్ గౌడ్ తీవ్ర ఆగ్రహం వ్యక్తం చేశారు. “రాజకీయ నేతలే లక్ష్యమైతే, వారి కుటుంబ సభ్యులైన మహిళల ఫోన్లను ఎందుకు ట్యాప్ చేశారు?” అని ఆయన నూటిగా ప్రశ్నించారు. కేవలం రాజకీయ ప్రత్యర్థులే కాకుండా, సినీ తారలు, న్యాయమూర్తులు, మహిళా అధికారుల ఫోన్లను కూడా ట్యాప్ చేశారని ఆయన ఆరోపించారు. ఈ చర్యల వల్ల ఎంతో మంది కుటుంబాల్లో లేనిపోని చిచ్చు పెట్టారని ఆయన ఆవేదన వ్యక్తం చేశారు. సినీ ప్రముఖుల వ్యక్తిగత సంభాషణలను దొంగచాటుగా వినాల్సిన అవసరం ఏమొచ్చిందని నిలదీశారు.ఏదైనా విషయంపై అభ్యంతరాలు ఉంటే, ప్రజాస్వామ్యంలో చట్టపరంగా పోరాడాలని, అంతేగానీ మీడియా సంస్థలపై భౌతిక దాడులకు పాల్పడటం సరికాదని మహేశ్ కుమార్ గౌడ్ హితవు పలికారు. బీఆర్‌ఎస్ నాయకత్వం ఇటువంటి దాడులను ప్రోత్సహించవద్దని, చట్టపరమైన మార్గాలను అనుసరించాలని సూచించారు. ఫోన్ ట్యాపింగ్ కేసులో నిజానిజాలు విచారణలో తేలతాయని, బాధ్యులైనవైనా చట్టం ముందు నిలబడాల్సిందేనని ఆయన అన్నారు.

మరోసారి నోరు పారేసుకున్న పాక్ ఆర్మీ చీఫ్ మునీర్

మొదటి పేజీ తరువాయి...

అకాడమీలో జరిగిన కార్యక్రమంలో పాల్గొన్న మునీర్, ప్రాంతీయ స్థిరత్వాన్ని పాకిస్తాన్ కాపడుతోందన్నారు. భారత్ దుందుడుకు తనానికి పాల్పడితే తమ దేశం ప్రాంతీయశాంతిని దృష్టిలో పెట్టుకొని పరిపక్వంగా వ్యవహరించిందన్నారు. ఉగ్రవాదాన్ని పూర్తిగా అణచివేసే స్థితిలో పాక్ ఉంటే భారత్ ఉద్రిక్తతలు సృష్టిస్తోందని వ్యాఖ్యానించారు.

అంతకుముందు మునీర్ ఇలాంటి నిరాధార వ్యాఖ్యలే చేశారు. ఆర్మీ ఆఫీసర్స్ కామన్ ట్రైనింగ్ ప్రోగ్రామ్‌లో పాల్గొన్న ఆయన, భారత్ ఉగ్రవాదాన్ని పోషిస్తోందని వింత వ్యాఖ్యలు చేశారు. న్యూఢిల్లీ నేటవర్క్‌కు అఫ్ఘానిస్థాన్ వేదికగా మారందనీ, అఫ్ఘాన్ వాసులతో కలిసి పాక్‌లో దాడులు చేస్తోందని ఆరోపించారు. భారత్ పోషిస్తున్న ఉగ్రవాదులకు అఫ్ఘానిస్థాన్ వేదిక ఇవ్వకూడదని కోరుకుంటున్నట్లు ఆయన పేర్కొన్నారు.

పాకిస్థాన్ వ్యాఖ్యలపై భారత్ కౌంటర్

వజీరిస్థాన్‌లో జరిగిన ఆత్మాహుతి దాడి వెనక భారత్ హస్తం ఉందన్న పాకిస్థాన్ ఆరోపణలను భారత్ తీవ్రంగా ఖండించింది. అవన్నీ తప్పుడు, నిరాధార ఆరోపణలని స్పష్టం చేసింది. ఆత్మాహుతి దాడి నేపథ్యంలో భారత్ నిందలు వేస్తూ పాక్ సైన్యం చేసిన అధికారిక ప్రకటన తమ దృష్టికి వచ్చిందని తెలిపింది. ఈ ప్రకటనను తాము తీవ్రంగా ఖండిస్తున్నామని భారత విదేశాంగశాఖ ప్రకటన విడుదల చేసింది. 800 కిలోలు ఉన్న భారీ పేలుడు పదార్థాలన్నీ వాహనంతో వజీరిస్థాన్‌లో ఓ ఉగ్రవాది సైనిక కాన్వాయ్‌పైకి దూసుకెళ్లి



ఆత్మాహుతికి పాల్పడ్డారు. ఈ ఘటనలో 13 మంది పాక్ సైనికులు అక్కడికక్కడే ప్రాణాలు కోల్పోయారు. పౌరులు, ప్రభుత్వాధికారులతో సహా 24 మందికి తీవ్రగాయాలయ్యాయి. పాకిస్థాన్ లోని తాలిబన్ హాఫీజ్ గల్ బహదూర్ గ్రూపునకు చెందిన ఉసూద్ -అల్ -హద్ద్ ఈ పేలుడుకు బాధ్యత వహిస్తున్నట్లు ప్రకటించింది. ఆ దాడి వెనుక భారత్ హస్తం ఉందని పాక్ నిరాధార ఆరోపణలు చేసింది.



తెలంగాణ రాష్ట్రంలో జపనీస్ సాంకేతికతతో “అడవి సృష్టించడం” కోసం ఎస్ఐపి అకాడమీ యోచిస్తోంది: ఉమా స్వామినాథన్

ఎస్ ఐ పి అకాడమీ విదేశాలలో తన పాదముద్రను విస్తరించాలని యోచిస్తోంది: సిబి శేఖర్

హైదరాబాద్, జూన్ 29(ప్రభాత ఉదయం) తెలంగాణ రాష్ట్రంలో జపనీస్ సాంకేతికత అయిన మియూవాకి పద్ధతిని ఉపయోగించి “అడవి సృష్టించడం” కోసం ఎస్ ఐ పి అకాడమీ యోచిస్తోందని ఉమా స్వామినాథన్ అన్నారు. ఆదివారం శంషాబాద్ సమీపంలోని క్లాసిక్ కన్వెన్షన్-3లో జరిగిన 21వ తెలంగాణ ప్రాంతీయ ఎస్ ఐ పి ప్రాడిజీ పోటీ 2025లో రికార్డు స్థాయిలో 3,100 మంది పిల్లలు పాల్గొన్నారు. భారతదేశంలోని ప్రముఖ పిల్లల నైపుణ్య అభివృద్ధి సంస్థ ఎస్ ఐ పి అబాకస్ నిర్వహించిన ఈ కార్యక్రమం మానసిక చురుకుదనం, విద్యా నైపుణ్యానికి పోటీ నిర్వహించింది. ఎస్ ఐ పి ప్రాడిజీ అనేది వార్షిక అబాకస్, మానసిక అంకగణిత పోటీ. ఉత్సాహంతో నిండిన, “మానవ కాలిక్యులేటర్లు” అని పిలువబడే పిల్లలు కేవలం 11 నిమిషాల్లో 200 కి పైగా అంకగణిత సమస్యలను పరిష్కరించడానికి ప్రయత్నించారు ఈ పోటీలో, వారి అబాకస్-ఆధారిత మానసిక గణిత నైపుణ్యాలను ప్రదర్శించారు. ఈ పోటీని రెండు రౌండ్లలో నిర్వహించారు, ప్రతి సెషన్లో 1,550 మంది విద్యార్థులు పోటీ పడ్డారు.పోటీని ప్రారంభిస్తూ, ఎస్ ఐ పి అకాడమీ డైరెక్టర్ సిబి శేఖర్, “అబాకస్ గణితానికి అతీతమైనది. ఇది అవసరమైన జీవిత నైపుణ్యాలను - ఏకాగ్రత, వినడం, జ్ఞాపకశక్తి మరియు పోటీ స్ఫూర్తిని - నిర్మిస్తుంది - ఇవన్నీ విద్యా నైపుణ్యం మరియు ఆత్మవిశ్వాసానికి పునాది వేస్తాయి” అని నొక్కి చెప్పారు. “ఏదైనా పోటీలో రెండు ఫలితాలు ఉంటాయి: ఒకటి విజేత, మరొకటి అభ్యాసకుడు. గెలవడం లేదా ఓడిపోవడం కంటే పాల్గొనడం ముఖ్యం - ఇది స్థితిస్థాపకత ఎదగడానికి స్ఫూర్తిని పెంచుతుంది.” ఈ పోటీలో ప్రాంతీయ విజేతలు నవంబర్ 2025 లో చెన్నైలో జరగనున్న అంతర్జాతీయ ప్రాడిజీ ఛాంపియన్షిప్లో తెలంగాణకు ప్రాతినిధ్యం వహిస్తారు, ఇక్కడ 23 భారతీయ రాష్ట్రాల మరియు 11 దేశాల నుండి 5,000 మందికి పైగా



పిల్లలు పోటీ పడతారని భావిస్తున్నారు. ఎస్ ఐ పి అబాకస్ రిక్షణలో అత్యంత అధునాతన దశ అయిన ప్రతిష్టాత్మక గ్రాండ్ మాస్టర్ స్థాయిని పూర్తి చేసిన 300 మంది విద్యార్థులకు స్వాతంత్య్రవ వేడుక జరిగింది. ఈ కార్యక్రమానికి ముందు మీడియాతో మాట్లాడుతూ... శేఖర్ సంస్థ ప్రతిష్టాత్మక విస్తరణ ప్రణాళికలను పంచుకున్నారు. ప్రస్తుతం 23 భారతీయ రాష్ట్రాలు, 11 దేశాలలో ఉన్న ఎస్ ఐ పి అకాడమీ, గుజరాత్, ఉత్తరప్రదేశ్లోని కొన్ని ప్రాంతాలు, ఆస్ట్రేలియా మరియు ఇతర ప్రపంచ మార్కెట్లకు విస్తరించాలని యోచిస్తోంది. ఇది రెండు దశాబ్దాలలో 1 మిలియన్ కంటే ఎక్కువ మంది పిల్లలకు శిక్షణ ఇచ్చింది. ప్రస్తుతం, భారతదేశం అంతటా 1000 కేంద్రాలలో 1.75 లక్షల మంది విద్యార్థులు చేరారు, 5,000 ఉపాధ్యాయులు దీనికి సౌకర్యాన్ని కల్పిస్తున్నారు, 1,500 పాఠశాలల్లో కార్యక్రమాలు నిర్వహిస్తున్నారు. తెలంగాణ రాష్ట్ర అధిపతి

భరత్, ఎస్ ఐ పి అకాడమీ తెలంగాణలో 71 కేంద్రాలను కలిగి ఉందని, 10,300 విద్యార్థులకు శిక్షణ ఇస్తున్నారని, ఒక సంవత్సరంలోపు 100 కేంద్రాలకు పెంచాలని ప్రణాళికలు వేస్తున్నారని ప్రకటించారు. ఉమా స్వామినాథన్ ఎస్ ఐ పి అకాడమీ గ్రీన్ ఇనిషియేటివ్ - “క్రియేటింగ్ ఎ ఫారెస్ట్” ను హైలైట్ చేశారు, ఇది దట్టమైన స్థానిక అడవులను పెంచడానికి జపనీస్ టెక్నిక్ అయిన మియూవాకి పద్ధతిని ఉపయోగిస్తుంది. ఎస్ ఐ పి ఇప్పటికే తమిళనాడు, కర్ణాటక, ఢిల్లీ, మహారాష్ట్ర మరియు పశ్చిమ బెంగాల్లో ఇటువంటి ఐదు అడవులను సృష్టించింది. రాష్ట్ర అటవీ శాఖతో కలిసి తెలంగాణలో మొట్టమొదటి మియూవాకి అడవిని సృష్టించడానికి ప్రణాళికలు జరుగుతున్నాయి. ఎస్ ఐ గత ప్రాడిజీ పోటీలు మెగా, ఎక్స్ట్రెమ్స్కు ప్రసిద్ధి చెందాయి, రికార్డు స్థాయిలో విద్యార్థుల భాగస్వామ్యం కోసం లిమ్కా బుక్ ఆఫ్ రికార్డ్స్లో ఆరు ఎంట్రీలను సంపాదించాయి.



ఎం.వి ఫౌండేషన్ బ్రిడ్జి కోర్స్ క్యాంప్ పూర్వ విద్యార్థుల ఆత్మీయ సమ్మేళనం

ఉన్న స్థితి నుండి ఉన్నత స్థితికి

గద్వాల జిల్లా ప్రతినిధి, జూన్ 29(ప్రభాత ఉదయం) జోగులాంబ గద్వాల జిల్లా ధర్వార్ మండల్ హెడ్ క్వార్టర్లు జిల్లా పరిషత్ ఉన్నత పాఠశాల ఆవరణలో తరాల చాకిరి దోషిడి ఉన్నత స్థానానికి చేరుకున్నారు. నిరాశల నుండి విముక్తి పొంది అన్ని అవకాశాలను అందుకునే అర్హత సంపాదించింది సమాజంలో వివిధ రంగాలలో శ్రమ నుండి విముక్తి పరిచింది. క్యాంపు టీచర్లు తాము పడ్డ శ్రమ ఫలితం పండరినాథ్ పసుల కావరి నుండి పాతపాలెం బ్రిడ్జి కోర్స్ నుండి 7 తరగతి పూర్తి చేసుకొని కొయిలకొండ బీసీ వెల్డర్ హాస్టల్లో 10 తరగతి పూర్తి చేసుకొని ఇంటర్ జ్ఞానప్రభ జూనియర్ కళాశాల లో పూర్తి చేసుకొని ఇంటిగ్రేటెడ్ పీజీ కర్నూల్ కాకతీయ యూనివర్సిటీ వరంగల్ లో పీహెచ్ డాక్టరేట్ పూర్తి చేసుకుని సైంటిస్ట్ గా గాంధీ మెడికల్ కాలేజీ రీసెర్చ్ గా పని చేస్తున్నారు. అదేవిధంగా బ్రిడ్జి కోర్స్ క్యాంపులో 750 మంది బడియట పిల్లలను తీర్చిదిద్దారు. ఈ కార్యక్రమానికి ముఖ్యఅతిథిగా ఎం.వి ఫౌండేషన్ జాతీయ కన్వీనర్ ఆర్ వెంకట్ రెడ్డి హాజరై పని నుండి విముక్తి ప్రయోజకులైన వారి తల్లిదండ్రులకు అభినందనలు తెలిపారు. ఈ కార్యక్రమంలో క్యాంప్ ఇంచార్జ్ శోభ ,వేపతి , మండల్ ఇంచార్జ్ రచయ్య , క్యాంపు టీచర్లు ప్రాజెక్టు కోసేలర్ శంకర్ , పూర్వ విద్యార్థులు పాల్గొన్నారు.



నూతనంగా నిర్మించిన రైల్వే స్టేషన్కు రాధాకృష్ణ నగర్ పేరు పెట్టాలి

మల్లాజిరి, జూన్ 29(ప్రధాన ఉదయం)నూతనంగా నిర్మించిన రైల్వే స్టేషన్ కు రాధాకృష్ణ నగర్ పేరు పెట్టాలని మల్లాజిరి ఎమ్మెల్యే మర్రి రాజశేఖర్ రెడ్డిని ప్రణాళి విజ్ఞప్తి చేశారు. ఆదివారం మల్లాజిరి ఎమ్మెల్యే కార్యాలయంలో మల్లాజిరి డివిజన్ ఆర్డీ నగర్ కాలనీవాసులు ఎమ్మెల్యే మర్రి రాజశేఖర్ రెడ్డిని కలిసి మల్లాజిరి రైల్వే స్టేషన్ సమీపంలో దయానందనగర్ ఈస్ట్ లో నూతనంగా నిర్మించిన రైల్వే స్టేషన్ కు రాధాకృష్ణ నగర్ పేరు పెట్టాలని కోరారు. ఎమ్మెల్యే మర్రి రాజశేఖర్ రెడ్డి చేసిన కృషికి ప్రతిఫలంగా మర్రిధర్మారావుకం కలిసి ధన్యవాదాలు తెలిపారు. ఈ కార్యక్రమంలో మాజీ కార్పొరేటర్ జగదీష్ గౌడ్, బి ఆర్ ఎస్ నాయకులు జె ఎ సి వెంకట్రావు, మేకల సునీత రాము యాదవ్, ఆర్డీ నగర్ వాసులు, రిటైర్డ్ ఐ ఆర్ టి ఎస్ రంగారావు, సోమశేఖర్, రాఘవేంద్ర, ఎస్ఎస్ గుప్తా, రవీశ్రీరత్, సాయిరామ్, విజయ్ కుమార్, శ్యామ్, శివకుమార్, సహీం ఖాన్, సుధాకర్, కార్తీక్, తదితరులు పాల్గొన్నారు.



ఇందిరమ్మ ఇల్లు మంజూరైన లడ్డూరుడి ఇంటి నిర్మాణ పనుల భూమి పూజ చేస్తున్న మార్కెట్ యార్డ్ చైర్మన్ పల్లెపాగు ప్రశాంత్

పేదల కోసం పనిచేసేది కాంగ్రెస్ ప్రభుత్వమే

వ్యవసాయ మార్కెట్ కమిటీ చైర్మన్ పల్లె బాగు ప్రశాంత్

కొత్తకోట, జూన్ 29(ప్రభాత ఉదయం) పేదల సంక్షేమం, అభివృద్ధి కోసం పనిచేసే ప్రభుత్వం కాంగ్రెస్ ప్రభుత్వం అని మదనాపురం వ్యవసాయ మార్కెట్ కమిటీ చైర్మన్ పల్లె పాగు ప్రశాంత్ అన్నారు. ఆదివారంకొత్తకోట మున్సిపాలిటీ కేంద్రం 11వ వార్డు ఇంచార్జ్ జె ఎం మీసేక్ ఆధ్వర్యంలో 11.వార్డ్ లో జ్యోతి ,విసోర్ దంపతులకు మంజూరైన ఇందిరమ్మ ఇంటి భూమి పూజ కార్యక్రమానికి ఆయన ముఖ్యఅతిథిగా పాల్గొన్నారు. ఈ సందర్భంగా ఆయన మాట్లాడుతూ... గత పదేళ్ల బి.ఆర్.ఎస్ ప్రభుత్వంలో పేదలను విస్మరించిందని ఆరోపించారు. కాంగ్రెస్ ప్రభుత్వంలోనే పేదలకు న్యాయం జరుగుతుందని ఆయన పేర్కొన్నారు. ఈ కార్యక్రమంలో వనపర్తి జిల్లా కాంగ్రెస్ పార్టీ కార్యదర్శి ఎన్ జే బోయజ్, వనపర్తి జిల్లా రైతు విభాగం అధ్యక్షులు వేముల శ్రీనివాస్ రెడ్డి, కాంగ్రెస్ పార్టీ సీనియర్ నాయకులు వేముల హరీష్ రెడ్డి, జె కురువయ్య, ఎం భాస్కర్, కామ్మ క్రాంతి కుమార్,జేక్. రాజు,ఇద్దరమ్మ కమిటీ సభ్యులు కృష్ణయ్య, కె దిలీప్, జె సతీష్, పెద్దరాజు చిన్నరాజు, జిఎంఆర్ సోఫల్ మీడియా సవీన్ కుమార్, తదితరులు భూమి పూజ కార్యక్రమంలో పాల్గొన్నారు.



పదవి విరమణ చేసిన ఉపాధ్యాయుడు చంద్రశేఖర్ ను సన్మానిస్తున్న నాయకులు

బోయిళ్ళ చంద్రశేఖర్ ఉపాధ్యాయ వృత్తికి చేసిన సేవలు మరువలేనివి

కొత్తకోట, జూన్ 29 (ప్రభాత ఉదయం) ఉపాధ్యాయుడిగా బోయిళ్ళ చంద్రశేఖర్ బోధనలు చేపట్టి అంతేమంది విద్యార్థులను తీర్చిదిద్ది బావి భారత పౌరులుగా తీర్చిదిద్దారని పలువురు నాయకులు కొనియాడారు.ఆదివారం కొత్తకోట పట్టణ కేంద్రం లోని జేబిఆర్ ఫంక్షన్ హాల్ పట్టణానికి చెందిన ఉపాధ్యాయుడు బోయిళ్ళ చంద్రశేఖర్ ఉద్యోగ విరమణ కార్యక్రమానికి పలువురు నాయకులు, కుటుంబ సభ్యులు పాల్గొని సన్మానించారు.ఈ సందర్భంగా ఉపాధ్యాయ రీత్యా విద్యార్థులకు ఉత్తమైన చదువు చెప్పుతూ విద్యార్థులకు మంచి భవిష్యత్తు అందించిన ఉత్తమైన వ్యక్తి బోయిళ్ళ చంద్రశేఖర్ అని అన్నారు. ఈ కార్యక్రమంలో మాజీ జెడ్పీ చైన్ చైర్మన్ వామన్ గౌడ్, మాజీ సి డి సి చైర్మన్ చెన్నకేతవరెడ్డి, మాజీ ఎంపీపీ గుజర్ మల్లేష్ ,మాజీ మార్కెట్ డైరెక్టర్ ఎలబిసె కృష్ణయ్య గౌడ్ , నరసింహ తదితరులు పాల్గొన్నారు.



ఎనుమాముల వాటర్ ట్యాంక్ని పరిశీలించిన ఎమ్మెల్యే నాగరాజు

నూతన వాటర్ ట్యాంక్ నిర్మాణం కోసం కృషి చేస్తానని హామీ ఇచ్చిన ఎమ్మెల్యే

వరంగల్ జూన్ 29 (ప్రభాత ఉదయం బ్యూరో): గ్రేటర్ వరంగల్ మున్సిపల్ కార్పొరేషన్ 14వ డివిజన్లో పలు అభివృద్ధి కార్యక్రమాల్లో వర్తన్పేట ఎమ్మెల్యే కేఆర్ నాగరాజ్ పాల్గొన్నారు. అనంతరం వరంగల్ నగరంలోనిఏనుమాముల వాటర్ ట్యాంక్ శిథిలావస్థలో ఉందని స్థానిక నాయకుల సమాచారం మేరకు వాటర్ ట్యాంక్ ను పరిశీలించి త్వరలోనే అధికారులతో మాట్లాడి నూతన వాటర్ ట్యాంక్ నిర్మాణం కోసం కృషి చేస్తానని అన్నారు. అలాగే ఎనుమాముల పాత గ్రామ పంచాయితీ భవనాన్ని సందర్శించి మరమ్మత్తులు చేయించి, గ్రామంలోని పలు సమస్యలను మీద చర్చించి త్వరితగతన సమస్యలను పరిష్కరించే విధంగా కృషి చేస్తానని ఎమ్మెల్యే హామీ ఇచ్చారు. ఈ కార్యక్రమంలో డివిజన్ కార్పొరేటర్ తూర్పాటి సులోచన సారయ్య, డివిజన్ అధ్యక్షుడు నయ్యర్ ఇంతియాజ్, నా పార్టీ అధ్యక్షుడు సారం చిన్నయ్య ఇందిరమ్మ కమిటీ సభ్యురాలు సారం బుచ్చమ్మ తో పాటు డివిజన్ గ్రామ స్థాయి నాయకులు కార్యకర్తలు తదితరులు పాల్గొన్నారు.



ఐసిపిఐ ఆధ్వర్యంలో క్రికెట్ టోర్నమెంట్

వరంగల్ బ్రాంచ్ చైర్మన్ పూజారి సత్యనారాయణ

క్రీడలు మానసిక శారీరక ఒత్తిడి నుంచి విముక్తి

సీపి చదివితే భవిష్యత్తులో ఆర్థికంగా స్థిరపడే అవకాశం

గెలుపొందిన విజేతలకు జూలై 1న బహుమతులు ప్రధానం

వరంగల్ జూన్ 29 (ప్రభాత ఉదయం బ్యూరో): చార్వర్డ్ అకౌంట్ దినోత్సవం సందర్భంగా ఐ సి పి ఐ వరంగల్ బ్రాంచ్ ఆధ్వర్యంలో చైర్మన్ పూజారి సత్యనారాయణ ఆధ్వర్యంలో క్రీడా పోటీలను నిర్వహించారు. 5 రోజులపాటు నిర్వహించే కార్యక్రమాలలో భాగంగా ఆదివారం వరంగల్ ఎల్పీ కళాశాల మైదానంలో క్రికెట్ టోర్నమెంట్ నిర్వహించారు. ఈ సందర్భంగా చైర్మన్ మాట్లాడుతూ ప్రతి సంవత్సరం చార్వర్డ్ అకౌంట్ దినోత్సవాన్ని పురస్కరించుకుని వరంగల్ శాఖ ఆధ్వర్యంలో వివిధ రకాల క్రీడా పోటీలను నిర్వహించినట్లు ఆయన తెలిపారు. ఇండోర్ క్రీమ్ క్వారం బోర్డ్, చెస్, పబ్లిక్ బ్యూటీఫుల్స్ వరంగల్ ఎస్ఎస్ఎం క్లబ్బ్ నిర్వహించామని తెలిపారు. అవుట్ డోర్ గేమ్స్ క్రికెట్, వివిధ రకాల క్రీడలను నిర్వహించి గెలుపొందిన జట్లకు జూలై ఒకటో తేదీన ఐ సి పి ఐ కార్యాలయంలో కార్యక్రమాన్ని నిర్వహించి విజేతలకు బహుమతులు ప్రధానం చేస్తామని తెలిపారు. క్రీడలు నిర్వహించడం వల్ల మానసిక శారీరక ఒత్తిడిని నుంచి విముక్తి ఉంది మంచి ఆరోగ్యాన్ని పొందవచ్చు అని పేర్కొన్నారు. 2025 -26 సంవత్సరానికి వరంగల్ ఉమ్మడి జిల్లా వ్యాప్తంగా చార్వర్డ్ అకౌంట్ విద్యను అభ్యసించడానికి విద్యా సంస్థల్లో అవగాహన కార్యక్రమాలు నిర్వహించి విద్యార్థిని విద్యార్థులకు సీపి చదివితే భవిష్యత్తులో ఆర్థికంగా స్థిరపడేందుకు కెరీర్ కౌన్సిలింగ్ కార్యక్రమాలను కూడా చేపడతామని ఈ సందర్భంగా చైర్మన్ తెలిపారు. ఈ కార్యక్రమంలో చైన్ చైర్మన్ ఎం. సుజితే, సెక్రటరీ ఎస్. వినీల్ రావు, ప్రేజిడర్ జీ. నికీత్, సీకాన చైర్మన్ బి. భగవాన్, ఎంసీ మెంబర్ హెచ్. భారత్, ఎక్స్ చైర్మన్ ఆర్. హరికృష్ణ, సభ్యులు బజాజ్, వెంకటేష్, గంగాధర్, రాజు, వంశీ తదితరులు పాల్గొన్నారు.

రామచంద్రరావు, ఈటలలో

ఒకరికి అవకాశం!

భాజపా అధ్యక్షుడు ఎవరో తేలదీ నేడే

హైదరాబాద్, (ప్రభాత ఉదయం): భాజపా రాష్ట్ర అధ్యక్ష పదవికి తుది రేసులో ఇద్దరి పేర్లు బలంగా వినిపిస్తున్నాయి. మాజీ ఎమ్మెల్యే రామచంద్రరావు, మల్లాజిరి ఎంపీ ఈటల రాజేందర్లలో ఒకరికి అవకాశం దక్కే వీలుందని విశ్వసనీయ సమాచారం. కార్యోద్యమ నూతన అధ్యక్షుడికి సోమవారం ఉదయం జాతీయ నాయకత్వం నుంచి ఫోన్ ద్వారా సమాచారం అందనున్నట్లు తెలిసింది. రాష్ట్ర అధ్యక్ష పదవి కోసం నియమితులైన ఎన్నికల రిటర్నింగ్ అధికారిణి, కేంద్ర మంత్రి శోభా కరందాజే ఆదివారం రాత్రి హైదరాబాద్ చేరుకున్నారు. జాతీయ ప్రధాన కార్యదర్శి సునీల్ బస్సల్ సోమవారం ఉదయం రానున్నారు. అధ్యక్ష ఎంపికలో కీలకమైన నామినేషన్ల ఫుట్టు సోమవారం జరగనుంది. మధ్యాహ్నం రెండు గంటల నుంచి సాయంత్రం 4 వరకు భాజపా రాష్ట్ర కార్యాలయంలో నామినేషన్ల స్వీకరణ ప్రక్రియ ఉంటుంది. నామినేషన్ వేసేది ఒకరేనని తెలిసింది. రాష్ట్ర అధ్యక్ష పదవికి మొదటి నుంచి నాలుగైదు పేర్లు వినిపించినా.. ఆదివారం పార్టీ వర్గాల్లో ఇద్దరి పేర్లపై ప్రధానంగా చర్చ జరిగింది. జాతీయ నాయకత్వం కొద్ది రోజుల క్రితమే తెలంగాణలోని ఆర్ఎస్ఎస్ ప్రతినిధులు, రాష్ట్ర ముఖ్య నేతల అభిప్రాయాలను తీసుకొన్నట్లు తెలిసింది. సంఘ నేతలు, పార్టీలో ఆది నుంచి ఉన్న సీనియర్ నేతలు పలువురు రామచంద్రరావు పేరును ప్రతిపాదించినట్లు సమాచారం. మరోవైపు ఈటల పేరు చాలా కాలంగా పరిశీలనలో ఉంది. బీసీ వర్గానికి అధ్యక్ష పదవిలో పార్టీ ప్రాధాన్యం ఇస్తుందన్న చర్చ నేపథ్యంలో ఆదిప్యానం బాధ్యతలు తనకే అప్పగిస్తుందని ఈటల గట్టి ధీమాతోనే ఉన్నారు. వీరిలో ఎవరి పేరును నాయకత్వం ప్రకటిస్తుందన్నది ఆసక్తికరంగా మారింది. భాజపా రాష్ట్ర అధ్యక్షుడి పేరు ప్రకటించాక పార్టీ శ్రేణులు సంబరాలు ఘనంగా చేయాలని పార్టీ నిర్ణయించింది. ఎన్నిక నేపథ్యంలో రంగారెడ్డి జిల్లా మన్నెగూడలోని ఒక ఫంక్షన్ హాలులో ఆదివారం రాత్రి పార్టీ శ్రేణులు సన్మాహక సమావేశం నిర్వహించారు. రాష్ట్ర భాజపా ఇంచార్జ్ అభయ్పాటిల్, పార్టీ రాష్ట్ర ప్రధాన కార్యదర్శి (సంస్థాగత) చంద్రశేఖర్, ఉపాధ్యక్షుడు జి.మనోహరరెడ్డి, రాష్ట్ర ప్రధాన కార్యదర్శులు గుజ్జల ప్రేమేందరరెడ్డి, కాసం వెంకటేశ్వర్లు పాల్గొన్నారు. జూలై 1న ఎల్పీసగర్లోని ఒక ఫంక్షన్ హాల్లో రాష్ట్ర అధ్యక్షుడి పేరును పార్టీ అధికారికంగా ప్రకటించనుందని పార్టీ వర్గాలు వెల్లడించాయి.

